

دارالعلوم دیوبند

ایک اجمالی تعارف اور جائزہ

دیوبند مغربی اتر پردیش کا ایک چھوٹا سا قصبہ ہے۔ جو ہزاروں سال سے آباد رہتا یا جاتا ہے مگر تاریخوں میں اس کا ذکر سب سے پہلے ابوالفضل کی آئین الہری میں ملتا ہے۔ اس کا نام کسی زمانے میں "دیوی بن" رہا ہو گا جو بدل کر دیوبند ہو گیا ہے۔ یہاں قدیم زمانے کی کوئی تاریخی عمارت نہیں ہے البتہ نو دھڑی حکومت اور عہد اورنگ زیب بھی بعض مسجدیں موجود ہیں۔ ان میں چھتہ والی مسجد کو قدیم ترین کہا جاتا ہے۔ یہ بھی مشہور ہے کہ یہاں حضرت شیخ شہاب الدین سہروردی کے ایک خلیفہ اور علامہ ابن جوزی کے شاگرد شیخ علاؤ الدین جنگل باش مدفون ہیں۔

آج دیوبند کی اہمیت اس لئے ہے کہ یہاں ایک بہت بڑی اسلامی علوم کی درس گاہ ہے۔ جو عالم اسلام کے چند بڑے مدرسوں میں سے ایک بھی جاتی ہے۔ ۱۸۵۷ء کی جنگ آزادی میں ہندوستان کی شکست کے بعد برطانوی سامراج نے زندگی کے ہر شعبہ کو متاثر کیا۔ مغربی تہذیب اور مغربی طرز کی تعلیم عام ہو گئی۔ مشرقی اور ہندوستانی طرز معاشرت کے آثار رفتہ رفتہ مٹنے لگے۔ عیسائی مشنری اپنی حکومت کی سرپرستی میں جگہ جگہ مناظر کرنے اور تبلیغ کرنے کے لئے پھیل گئے مذہبی آزادی اور حکومت کی غیر جانبداری کے نام پر مختلف مذہبی فرقوں کے درمیان بحث و مناظرہ اور زبانی و تحریری جنگ و جدال کا بازار گرم ہو گیا۔ میکالے پورٹ کے بعد جو نظام تعلیم سرکاری مدرسوں میں رائج کیا گیا اس کے صرف دو مقصد تھے۔ ایک تو ہندوستان میں ان کے دلوں میں ایک دوسرے کے خلاف نفرت کے بیج بونا، ان کی تاریخ کو مسخ کرنا اور تہذیب و معاشرت کو حقیر کر کے دکھانا۔ دوسرے دفاتر میں معمولی اسلامیوں کے لئے بابو پیدا کرنا۔ اعلیٰ عہدے دار اکثر انگریز ہوتے تھے کسی ہندوستانی کو کبھی اتفاق سے ہی کوئی بڑا عہدہ مل سکتا تھا۔ سب سے زیادہ تشویش کی بات یہ تھی کہ اپنے مذہب کا علم، اپنی صحیح تاریخ سے واقفیت اور اپنی تہذیبی اقدار سے محبت فنا ہوتی جا رہی تھی۔ جس کی طرف اکبر الہ آبادی نے یوں اشارہ کیا ہے

مرا غریب چسپ ہیں، ان کی کتاب ردی
بدھو اکڑ رہے ہیں، صاحب نے یہ کہا ہے

ان حالات میں قومی شعور اور تہذیبی اقدار سے محبت رکھنے والے حضرات نے دوستی تجویز کئے۔ اور دونوں کے فوائد آگے چل کر ظاہر ہوئے۔ سرسید احمد خان کا خیال تھا کہ ہم اپنے مذہب اور اپنے تمدن کے ساتھ مغربی علوم میں بھی بہارت حاصل کریں تاکہ نئے زمانے کی دوڑ میں کسی سے پیچھے نہ رہیں۔ انہوں نے ایگلو محمدن کالج علی گڑھ کی بنیاد ڈالی بعد میں علی گڑھ مسلم یونیورسٹی بن گیا۔

دوسری طرف علماء دین کے ایک چھوٹے سے باجمیت گروہ نے دیوبندی چھتے والی مسجد، انار کے درخت کے نیچے بیٹھ کر ایک اسلامی مدرسے کا آغاز کیا جو آج جامعہ الازھر کے بعد دنیا کی سب سے بڑی اسلامی درس گاہ سمجھی جاتی ہے۔ دینی مدارس کے قیام کی غرت توجہ دلانے والے ایک درویش حضرت حاجی امداد اللہ فاروقی نہاہرکلی رحمۃ اللہ علیہ تھے جنہوں نے حافظ محمد ضامن شہید مولوی رشید احمد گنگوہی اور مولانا محمد قاسم نانوتوی کے ساتھ شمالی ضلع مظفرنگر میں انگریز حکومت کے خلاف باقاعدہ جہاد کیا تھا۔ اور ایک مختصر مدت کے لئے وہاں قومی حکومت بھی قائم کر لی تھی۔ دہلی پر برطانوی سامراج کا دوبارہ قبضہ ہو جانے کے بعد حاجی امداد اللہ مکہ معظمہ کو ہجرت کر گئے تھے۔ اور وہیں رہ کر ہندوستان کے حالات کا گہرا مطالعہ کرتے رہے۔ اور اصلاح کے لئے اپنے مریدوں اور شاگردوں کی ایک بڑی تعداد تیار کر دی۔ مولانا محمد قاسم نانوتوی، مولوی رشید احمد گنگوہی، شیخ الہند مولانا محمود حسن، حکیم الامت مولانا اشرف علی تھانوی، مولانا حسین احمد مدنی، مولانا محمد علی مونگیری، اور مولوی انوار اللہ خاں نقیبت جنگ وغیرہ سب حاجی صاحب ہی کے مرید و خلیفہ اور ان سے تربیت یافتہ بزرگ ہیں۔

غرض حاجی امداد اللہ نہاہرکلی کے ایما پر محرم ۱۲۸۳ھ - ۳۱ مئی ۱۸۶۶ء کو اس مدرسے کا آغاز ہوا۔ اس کے بانیوں میں حاجی عابد حسین، مولانا محمد قاسم نانوتوی اور مولوی ذوالفقار علی دیوبندی شامل ہیں۔ اس مدرسے میں پہلے استاد ملا محمود دیوبندی مقرر ہوئے اور پہلے طالب علم شیخ الہند مولانا محمود حسن تھے۔ اس کے بعد تو مدرسہ ترقی کرتا گیا۔ افغانستان، سرحد، پنجاب، کشمیر، بنگال، آسام، گجرات، ملایا اور انڈونیشیا تک سے طالب علم کھینچے چلے آتے تھے۔ گذشتہ ۸۰ برسوں میں دارالعلوم دیوبند نے سینکڑوں عالم پیدا کئے جن میں مولوی شبیر احمد عثمانی، ظفر احمد تھانوی، منظر الحسن گیلانی وغیرہ بزرگ ہیں جنہوں نے علما نہ تصانیف سے اسلامیات کا دامن بھر دیا، کسی نے خطابت سے کام لیا، کسی نے قلم سے، کسی نے تبلیغ دین کے لئے ہزاروں میل سپیل چل کر گائوں گاؤں میں پیغام رسالت پہنچایا۔ اس ایک چراغ سے چھوٹے بڑے ہزاروں چراغ اور روشن ہو گئے۔ آج دینی مدرسوں اور مکتبوں کا جال پورے برصغیر میں پھیلا ہوا ہے۔ اور ایک مختلط انداز سے کے مطابق پاکستان، ہندوستان اور بنگلہ دیش میں ان مدرسوں کی تعداد ۲۰ ہزار سے کم نہیں ہے۔ ان کے چلانے والے اکثر وہی علماء ہیں جنہوں نے دارالعلوم دیوبند یا ندوۃ العلماء لکھنؤ یا مظاہر العلوم سہارنپور یا مدرسۃ الاصلاح پٹنہ سے فراغت حاصل کی ہے۔ دینی اقدار کو محفوظ رکھنے

اصول دین کی اشاعت کرنے اور اسلامیات کے علمی خزانے میں اضافہ کرنے میں ان علماء نے نہایت خاموشی کے ساتھ غیر معمولی رول ادا کیا ہے۔

دارالعلوم کے مہتمم اور مدرس کے منصب پر بھی بڑی جلیل القدر شخصیات رہی ہیں۔ ان میں مولانا محمد قاسم نانوتوی ان کے بیٹے حافظ محمد احمد نانوتوی اور پوتے مولانا محمد حبیب قاسمی کے علاوہ مولانا سید اصغر حسین، مولانا محمد یعقوب نانوتوی، مولوی ذوالفقار علی دیوبندی، مولانا نور شاہ کشمیری اور مولوی حسین احمد مدنی عالمگیر شہرت رکھتے ہیں۔

مولانا حسین احمد مدنی اور شیخ الہند مولانا محمود حسن کی خدمات ہندوستان کی جدوجہد کی تاریخ میں سنہری حروف سے لکھنے کے قابل ہیں۔ انہوں نے برطانوی سامراج کا ڈٹ کر مقابلہ کیا، قید و بند کی زنجیروں کو جھیلایا، وطن عزیز سے دور جزیرہ مانائیں بند کئے گئے۔ طرح طرح کی سختیاں جھیلیں مگر وطن کی آزادی سے ہرگز ہٹ کر نہیں ہٹے۔ ہندوستانی مسلمانوں کو سیاست میں صحیح قیادت بھی علماء دیوبند کے اس حلقے سے ہی۔

مدرسہ دیوبند کے بانیوں نے شروع ہی سے یہ طے کیا تھا کہ حکومت سے کوئی مدد قبول نہیں کریں گے۔ اور غریب مسلمانوں کے چھوٹے چھوٹے علمی زمرے سے یہ مدرسہ چلے گا۔ وہی روش آج تک برقرار ہے۔ اور کج تقریباً ۴۵، ۳۰ لاکھ روپیہ سالانہ کا بجٹ مسلمانوں کے عطیات سے چل رہا ہوتا ہے۔ دارالعلوم کی ایک مجلس اعلیٰ ہے جو مجلس شوریٰ کہلاتی ہے۔ یہ مجلس انتظامی کا انتخاب کرتی ہے اور انتظامی امور کا نگران ہتھم کہلاتا ہے جس کی حیثیت والس پانسلر کے برابر ہے۔ یہاں علوم کے اعتبار سے شعبہ قائم ہیں تفسیر، حدیث، فقہ، حفظ و تجوید اور ادب کے شعبے خاصے جڑے ہیں۔ ان کے علاوہ اختیاری مضمون کی حیثیت سے ہندی اور انگریزی بھی پڑھائی جاتی ہے۔ ایک طبیبہ کالج بھی دارالعلوم سے ملحق ہے جہاں طب یونانی کا پانچ سالہ کورس ہوتا ہے لیکن دارالعلوم کی ممتاز خصوصیت "دورۂ حدیث" ہے۔ جہاں علم حدیث کی قدیم روایات اور نشان کے پورے احترام کے ساتھ درس حدیث اسی طریقہ سے دیا جاتا ہے جیسے وہ صحابہ و تابعین کے زمانے میں دیا جاتا تھا۔ بعض دوسرے مدارس کے فارغ التحصیل حضرات بھی خیر و برکت کے لئے اور اپنی سند و امت کو درست کرنے کے لئے اس دورے میں شریک ہوتے ہیں۔

اکثر ہندوستانی مدارس نے اپنے نظام تعلیم میں کوئی ایک پہلو اختصاص کا رکھا ہے۔ مثلاً قرآن مجلی میں فلسفہ و منطق، دینی تفسیر و حدیث خصوصی طور پر پڑھائے جاتے تھے۔ دارالعلوم دیوبند نے تفسیر، حدیث اور فقہ کی بنیادی تعلیم پر خاص زور دیا ہے۔ مگر دوسرے علوم کو بھی اپنے نصاب تعلیم میں شامل رکھا ہے۔ اس سے ایک طرح کی جامعیت پیدا ہو گئی ہے۔

دارالعلوم دیوبند ایک اقامتی درس گاہ ہے۔ یہاں تقریباً ۲ ہزار طلبہ کے رہنے اور کھانے کا بندوبست ہے بعض طلبہ کو وعیف کے نام پر جیب خرچ بھی دیا جاتا ہے۔ ناوار طلبہ کا مکمل خرچ مدرسہ برداشت کرتا ہے۔ ابتدائی مرحلے

سے فارغ التحصیل ہونے تک ایک طالب علم کو ۷-۸ سال کا عرصہ درکار ہوتا ہے۔ امتحان کا طریقہ بھی قدیم اسلامی مدارس کے مطابق ہے۔ یہاں درس بھی کتاب کا ہوتا ہے اور امتحان بھی۔ جدید مغربی طرز تعلیم سے دیوبند نے اپنے نظام کو ممکن حد تک دور رکھا ہے۔ دارالعلوم کا کتب خانہ بھی بہت شاندار ہے۔ اسلامیات کی اہم کتابیں خواہ وہ عربی میں ہوں یا فارسی اور اردو میں ماس کتب خانے میں موجود ہیں۔ اس کا شعبہ مخطوطات بھی بہت اہم ہے جس میں فارسی اور عربی کے کئی ہزار قلمی نسخے محفوظ ہیں۔ جن کی وضاحتی فہرست دو جلدوں میں مولوی ظفر الدین کی مرتب کی ہوئی شائع ہو چکی ہے۔

مسک کے اعتبار سے دارالعلوم دیوبند اہل السنۃ والجماعت کا مدرسہ ہے اور امام ابو حنیفہؒ کے فقہی مکتب کا پیرو ہے۔ مگر وہ اپنا ذہنی رشتہ حضرت شاہ ولی اللہ محدث دہلوی اور حضرت شاہ عبدالعزیز محدث دہلوی سے جوڑتا ہے۔ اور ایمان کی بات یہ ہے کہ ہندوستان کا کوئی مدرسہ فکر ایسا نہیں ہے جہاں بالواسطہ یا بلا واسطہ طور پر حضرت شاہ ولی اللہ دہلوی کا روحانی اور علمی فیضان نہ پہنچا ہو۔ استقامت، جہت اور حمایت شرع میں یہ مدرسہ حضرت شیخ احمد سرہندی مجدد الف ثانیؒ کے عظیم کارناموں کی توسیع ہے۔ اور طریقت میں اس کا سلسلہ حضرت حاجی اعداد اللہ مہاجر کی علیہ الرحمہ کے وسیلے سے ہندوستان کے حلیل القدر شیخی صوفیائے مل جاتا ہے اس طرح دارالعلوم دیوبند نے شریعت و طریقت میں بھی ایک خوشگوار اتصال پیدا کر دیا ہے۔

دارالعلوم دیوبند سے فیض حاصل کرنے والے علماء اس صدی میں تصنیف و تالیف، تبلیغ، تعلیم و تدریس، سیاست اور اصلاح معاشرت کی تحریکوں میں بہت ممتاز رہے ہیں۔ بعض کا نام اوپر آچکا ہے۔ مولانا نذیر احمد سہارنپوری، مولوی عبید اللہ سندھی، مفتی کفایت اللہ دہلوی، مولوی احمد سعید دہلوی، مولانا حامد علی لاہوری، مولوی اعجاز علی دیوبندی، مولانا محمد الیاس کاندھلوی، شیخ الحیث محمد زکریا سہارنپوری، مولانا محمد شفیع، مولوی محمد یوسف بنوری، مولانا محمد طہن ہزاروی، مولانا نسیم احمد فریدی، مولوی محمد منظور نعمانی، مفتی عتیق الرحمن عثمانی اور مولوی سعید احمد اکبر آبادی ایسے بہت سے نام ہیں جنہوں نے اپنے اپنے میدان میں غیر معمولی کا نلے انجام دیے ہیں۔ اور ہندوستان میں اس ایک صدی میں اسلامیات کے کچھ علمی اور عملی کام ہوئے ہیں اس میں ان بزرگوں کا حصہ سب سے زیادہ ہے جس کی قدر و قیمت زمانے کے ساتھ ساتھ بڑھتی ہی جائے گی۔

اپریل ۱۹۱۲ء میں مشہور مصری عالم سید رشید رضا مصری ایڈیٹر المنار دیوبند تھے تو انہوں نے اپنی تقریر میں کہا تھا کہ اگر میں دارالعلوم دیوبند نہ دیکھتا تو ہندوستان سے محروم ہی جاتا۔ میری آنکھوں کو جیسی ٹھنڈک اس مدرسے کو دیکھ کر نصیب ہوئی وہ اور کہیں نہیں ملی نہ کہیں اتنی خوشی حاصل ہوئی جو مجھے یہاں ملی اور اس کا سبب علماء دیوبند کی غیرت اسلامی اور ان کا اخلاص ہے۔